

# СЛУЖБЕН ГЛАСНИК НА ОПШТИНА КАРПОШ

---

---

Број 7 \* година V \* петок 18.06.2010 година \* Карпош \* цена:

Излегува по потреба

e-mail: [kontakt@karpos.gov.mk](mailto:kontakt@karpos.gov.mk) [www.karpos.gov.mk](http://www.karpos.gov.mk)



Скопје, јуни 2010 година

Врз основа на член 50 став 1 точка 3 од Законот за локалната самоуправа (“Службен весник на Република Македонија” бр. 5/02), а во врска со член 75 став 1 од Статутот на Општина Карпош (“Службен гласник на Општина Карпош“ бр.1/06) Градоначалникот на Општина Карпош донесе

### **РЕШЕНИЕ**

за објавување на Одлуката за изменување на Одлуката за извршување на Буџетот на Општина Карпош за 2010 година

1. Се објавува Одлуката за изменување на Одлуката за извршување на Буџетот на Општина Карпош за 2010 година, донесена на Дваесетипрвата седница на Советот на Општина Карпош одржана на 15.06.2010 година.

2. Ова Решение влегува во сила со денот на донесување, а ќе се објави во “Службен гласник на Општина Карпош”.

Број 08- 4564/1  
18.06.2010 година  
Скопје

**ГРАДОНАЧАЛНИК  
НА ОПШТИНА КАРПОШ  
Стевчо Јакимовски, с.р.**

Врз основа на член 36, став 1 од Законот за локалната самоуправа („Службен весник на Република Македонија“ бр. 5/2002), а во врска со член 23, став 9 од Законот за финансирање на единиците на локалната самоуправа („Службен весник на Република Македонија“ бр. 61/04, 96/04, 67/07 и 156/09), Советот на Општина Карпош, на Дваесетипрвата седница, одржана на 15 јуни 2010 година, донесе

## ОДЛУКА

за изменување на Одлуката за извршување  
на Буџетот на Општина Карпош за 2010 година

### Член 1

Во Одлуката за извршување на Буџетот на Општина Карпош за 2010 година („Службен гласник на Општина Карпош“ бр. 12/2009), членот 12 се менува и гласи:

„На вработени во локалната општинска администрација и јавните установи општински детски градинки и основните училишта на подрачјето на Општина Карпош во случај на боледување подолго од шест месеци и во случај на потешки последици од елементарни непогоди во смисла на Законот за заштита и спасување им се исплатува помош во висина од една последна исплатена просечна месечна нетоплата во органот каде што се вработени.“

### Член 2

Оваа Одлука влегува во сила наредниот ден од денот на објавувањето во „Службен гласник на Општина Карпош“.

Бр.07-4328/1  
15.06.2010 година  
Скопје

ПРЕТСЕДАВАЧ  
на Советот на Општина Карпош  
Трифун Трифуновски,с.р.

Врз основа на член 50 став 1 точка 3 од Законот за локалната самоуправа (“Службен весник на Република Македонија” бр. 5/02), а во врска со член 75 став 1 од Статутот на Општина Карпош (“Службен гласник на Општина Карпош“ бр.1/06) Градоначалникот на Општина Карпош донесе

### РЕШЕНИЕ

за објавување на Програмата за изменување и дополнување на Програмата за дејноста култура за 2010 година

1. Се објавува Програмата за изменување и дополнување на Програмата за дејноста култура за 2010 година, донесена на Дваесетипрвата седница на Советот на Општина Карпош одржана на 15.06.2010 година.

2. Ова Решение влегува во сила со денот на донесување, а ќе се објави во “Службен гласник на Општина Карпош”.

Број 08-4564/2  
18.06.2010 година  
Скопје

ГРАДОНАЧАЛНИК  
НА ОПШТИНА КАРПОШ  
Стевчо Јакимовски, с.р.

Врз основа на член 36, став 1, а во врска со член 22, став 1, точка 5 од Законот за локалната самоуправа („Службен весник на Република Македонија“ бр. 5/02), Советот на Општина Карпош, на Дваесетипрвата седница, одржана на 15 јуни 2010 година, донесе

## П р о г р а м а

за изменување и дополнување на  
Програмата за дејноста култура за 2010 година

I. Во Програмата за дејноста култура за 2010 година, во Глава I. Организација на културни манифестации, во точка 1. Културно лето „Карпош 2010“ по алинеја 4, се додава нова алинеја 5, која гласи:

„Манифестацијата Културно лето „Карпош 2010“ ќе се спроведе и реализира од страна на здружение на граѓани (невладина организација) која што ќе биде избрано по пат на јавен конкурс распишан од страна на Градоначалникот на Општина Карпош.“

II. Во Глава II. Креативно-едукативни активности за ученици и деца, во точка 6. Школа за фолклор „Ајде да научиме да ги играме прекрасните македонски ора“, по ставот 2 се додава нов став 3, кој гласи:

„Школата за фолклор „Ајде да научиме да ги играме прекрасните македонски ора“ ќе ја спроведе и реализира МКУД „Цветан Димов“.“

III. Во табеларниот преглед од Глава II. Креативно-едукативни активности за ученици и деца, во точката 6, во делот – Организатор-Покровител се додаваат зборовите:

„МКУД „Цветан Димов““.

IV. Во табеларниот преглед од Глава V. Активности од областа на културата, во точка 17. Фотографија-Годишна изложба (Конкурс) износот „100.000,00 денари“ се заменува со износот „200.000,00 денари“

Во табеларниот преглед од Глава V. Активности од областа на културата, по точка 19. се додава нова точка 20 која гласи:

- Културна манифестација : “Колонија на меѓународни акварелисти“
- Место на одржување : “Нерези-Пантелејмон“
- Организатор-покровител: Општина Карпош
- Резултат-“Учество на познати меѓународни акварелисти“

-Резултат-“300.000,00 денари“

V. На крајот од табеларниот преглед, износот на вкупно потребните финансиски средства за реализирање на Програмата за дејноста култура за 2010 година „6.220.000,00 денари“ се заменува со износот „6.620.000,00 денари“.

VI. Оваа Програма влегува во сила наредниот ден од денот на објавувањето во „Службен гласник на Општина Карпош“.

Број 07-4328/2

15.06.2010 год.

Скопје

ПРЕТСЕДАВАЧ  
на Советот на Општина Карпош,  
**Трифун Трифуновски,с.р.**

Врз основа на член 50 став 1 точка 3 од Законот за локалната самоуправа (“Службен весник на Република Македонија” бр. 5/02), а во врска со член 75 став 1 од Статутот на Општина Карпош (“Службен гласник на Општина Карпош“ бр.1/06) Градоначалникот на Општина Карпош донесе

### РЕШЕНИЕ

за објавување на Заклучокот за усвојување на Извештајот за извршување на Програмата за дејноста спорт за 2009 година

1. Се објавува Заклучокот за усвојување на Извештајот за извршување на Програмата за дејноста спорт за 2009 година, донесен на Дваесетипрвата седница на Советот на Општина Карпош одржана на 15.06.2010 година.

2. Ова Решение влегува во сила со денот на донесување, а ќе се објави во “Службен гласник на Општина Карпош”.

Број 08- 4564/3  
18.06.2010 година  
Скопје

ГРАДОНАЧАЛНИК  
НА ОПШТИНА КАРПОШ  
Стевчо Јакимовски, с.р.

Врз основа на член 36 од Законот за локалната самоуправа (“Службен весник на Република Македонија“ бр.05/02) и член 16 од Статутот на Општина Карпош (“Службен гласник на Општината Карпош“ бр. 01/06), Советот на Општина Карпош на Дваесетипрвата седница одржана на 15 јуни 2010 година донесе

### **ЗАКЛУЧОК**

#### **за усвојување на Извештајот за извршување на Програмата за дејноста спорт за 2009 година**

1. Се усвојува Извештајот за извршување на Програмата за дејноста спорт за 2009 година.

2. Овој Заклучок да се објави во “Службен гласник на Општина Карпош”, а влегува во сила осмиот ден од денот на објавувањето.

Број 07- 4328/3  
15.06.2010 година  
Скопје

**ПРЕТСЕДАВАЧ**  
на Советот на Општина Карпош  
Трифун Трифуновски, с.р.



Врз основа на член 50 став 1 точка 3 од Законот за локалната самоуправа (“Службен весник на Република Македонија” бр. 5/02), а во врска со член 75 став 1 од Статутот на Општина Карпош (“Службен гласник на Општина Карпош“ бр.1/06) Градоначалникот на Општина Карпош донесе

### РЕШЕНИЕ

за објавување на Заклучокот за усвојување на Извештајот за извршување на Програмата за дејноста култура за 2009 година

1. Се објавува Заклучокот за усвојување на Извештајот за извршување на Програмата за дејноста култура за 2009 година, донесен на Дваесетипрвата седница на Советот на Општина Карпош одржана на 15.06.2010 година.

2. Ова Решение влегува во сила со денот на донесување, а ќе се објави во “Службен гласник на Општина Карпош”.

Број 08- 4564/4  
18.06.2010 година  
Скопје

ГРАДОНАЧАЛНИК  
НА ОПШТИНА КАРПОШ  
Стевчо Јакимовски, с.р.

Врз основа на член 36 од Законот за локалната самоуправа (“Службен весник на Република Македонија“ бр.05/02) и член 16 од Статутот на Општина Карпош (“Службен гласник на Општината Карпош“ бр. 01/06), Советот на Општина Карпош на Дваесетипрвата седница одржана на 15 јуни 2010 година донесе

### **ЗАКЛУЧОК**

**за усвојување на Извештајот за извршување на Програмата за дејноста култура за 2009 година.**

1. Се усвојува Извештајот за извршување на Програмата за дејноста култура за 2009 година.

2. Овој Заклучок да се објави во “Службен гласник на Општина Карпош”, а влегува во сила осмиот ден од денот на објавувањето.

Број 07- 4328/4  
15.06.2010 година  
Скопје

**ПРЕТСЕДАВАЧ**  
на Советот на Општина Карпош  
Трифун Трифуновски ,с.р.

---

Врз основа на член 50 став 1 точка 3 од Законот за локалната самоуправа ("Службен весник на Република Македонија" бр. 5/02), а во врска со член 75 став 1 од Статутот на Општина Карпош ("Службен гласник на Општина Карпош бр.1/06) Градоначалникот на Општина Карпош донесе

### **РЕШЕНИЕ**

за објавување на Заклучокот за усвојување на Извештајот за извршување на Програмата за дејноста дејноста детска,социјална заштита и примарна социјална заштита за 2009 година

1.Се објавува Заклучокот за усвојување на Извештајот за извршување на Програмата за дејноста дејноста детска,социјална заштита и примарна социјална заштита за 2009 година, донесен на Дваесетипрвата седница на Советот на Општина Карпош одржана на 15.06.2010 година.

2.Ова Решение влегува во сила со денот на донесување, а ќе се објави во "Службен гласник на Општина Карпош".

Број 08- 4564/5  
18.06.2010 година  
Скопје

**ГРАДОНАЧАЛНИК  
НА ОПШТИНА КАРПОШ  
Стевчо Јакимовски,с.р.**

Врз основа на член 36 од Законот за локалната самоуправа ("Службен весник на Република Македонија" бр.05/02) и член 16 од Статутот на Општина Карпош ("Службен гласник на Општината Карпош" бр. 01/06), Советот на Општина Карпош на Дваесетипрвата седница одржана на 15 јуни 2010 година донесе

### **ЗАКЛУЧОК**

**за усвојување на Извештајот за извршување на Програмата за дејноста детска, социјална заштита и примарна социјална заштита за 2009 година.**

1. Се усвојува Извештајот за извршување на Програмата за дејноста за детска, социјална заштита и примарна социјална заштита за 2009 година.

2. Овој Заклучок да се објави во "Службен гласник на Општина Карпош", а влегува во сила осмиот ден од денот на објавувањето.

Број 07- 4328/5  
15.06.2010 година  
Скопје

**ПРЕТСЕДАВАЧ**  
на Советот на Општина Карпош  
Трифун Трифуновски, с.р.

Врз основа на член 50 став 1 точка 3 од Законот за локалната самоуправа (“Службен весник на Република Македонија” бр. 5/02), а во врска со член 75 став 1 од Статутот на Општина Карпош (“Службен гласник на Општина Карпош бр.1/06) Градоначалникот на Општина Карпош донесе

### **РЕШЕНИЕ**

за објавување на **Правилата за работа на урбаните, односно месните заедници во Општината Карпош**

1. Се објавуваат **Правилата за работа на урбаните, односно месните заедници во Општината Карпош.**, донесени на Дваесетипрвата седница на Советот на Општина Карпош одржана на 15.06.2010 година.

2. Ова Решение влегува во сила со денот на донесување, а ќе се објави во “Службен гласник на Општина Карпош”.

Број 08- 4564/7  
18.06.2010 година  
Скопје

**ГРАДОНАЧАЛНИК  
НА ОПШТИНА КАРПОШ  
Стевчо Јакимовски, с.р.**

Врз основа на член 82 став 4 од Законот за локалната самоуправа (“Службен весник на Република Македонија“ бр. 5/2002) и член 88 од Статутот на Општината Карпош (“Службен гласник на Општина Карпош“ бр. 1/2006), Советот на Општината Карпош на Дваесетипрвата седница одржана на 15.06.2010 година , донесе

## **П Р А В И Л А**

за работа на урбаните, односно месните  
заедници во Општината Карпош

### **I. ОПШТИ ОДРЕДБИ**

#### **Член 1**

Со овие Правила се уредува работата на облиците на урбаната, односно месната самоуправа, основани на подрачјето на Општината Карпош, а особено работите во надлежност на урбаните, односно и месните заедници, организацијата, финансирањето, соработката меѓу урбаните , односно месните заедници, комуникацијата со Општината, информирањето на граѓаните во урбаната, односно месната заедница, надзорот и други прашања од значење за работата на урбаната, односно месната заедница.

#### **Член 2**

Граѓаните во Општината основаат урбани, односно месни заедници заради остварување на уставното право на месната самоуправа, како облик на изразување на нивниот заеднички интерес и заради давање придонес за решавање на нивните секојдневни потреби за подрачјето за кое се основани и нивно вклучување во системот на одлучување во локалната самоуправа.

#### **Член 3**

Во Општината се создаваат услови за основање на урбаните, односно месни заедници, како битен елемент на општината и се овозможува граѓаните да придонесуваат за нејзино подобро функционирање во целина, непосредно да ги согледуваат проблемите на

заедничкиот живот во соседството, да расправаат за можностите за нивно решавање, да донесуваат одлуки и да здружуваат средства, како и непосредно да се ангажираат во спроведувањето на заеднички донесените одлуки.

#### **Член 4**

Урбаните, односно месните заедници работат во рамките на правата утврдени со Статутот на Општината, Одлуката за основање и делегираните надлежности од Градоначалникот на Општината.

#### **Член 5**

Урбаната, односно месната заедница има име утврдено со Одлуката за основање.

На подрачјето на Општината Карпош имињата на урбаните, односно месните заедници се разликуваат и не може да постојат две или повеќе урбани, односно месни заедници со исто име.

#### **Член 6**

Работењето на урбаната, односно месна заедница се однесува за подрачјето за кое е основана.

#### **Член 7**

Урбаната, односно месна заедница ја претставува и застапува Претседателот на Советот на урбаната, односно месна заедница (во натамошниот текст: Совет).

Во отсуство на Претседателот на Советот, урбаната, односно месната заедница, ја претставува и застапува член на Советот определен од Претседателот на Советот.

#### **Член 8**

Урбаните, односно месните заедници меѓусебно соработуваат заради остварување на нивните заеднички интереси.

#### **Член 9**

Урбаната, односно месната заедница задолжително се евидентира во евиденцијата на облиците на месна самоуправа што се води во Општината.

---

---

## II. НАДЛЕЖНОСТИ НА УРБАНАТА, ОДНОСНО МЕСНАТА ЗАЕДНИЦА

### Член 10

Надлежности на урбаната, односно месната заедница се:

- разгледуваат прашања, заземаат ставови и изготвуваат прашања од непосредно и секојдневно значење за животот и работата на жителите од тоа подрачје;
- утврдуваат предлози за прашањата од непосредно и секојдневно значење за животот и работата на жителите од тоа подрачје;
- одлучуваат за одделни прашања што не се исклучени од нивна надлежност или не се во надлежност на органите на општината и органите на државната власт и избираат Совет на урбаната, односно месната заедница на начин и постапка што се утврдени со Статутот на Општината.

### Член 11

Граѓаните во урбаната, односно месната заедница расправаат, даваат иницијативи за донесување одлуки и други прописи, одлучуваат за остварувањето на заедничките интереси, им даваат предлози на надлежните органи и преземаат мерки за разрешување на локални и проблеми од областа на:

- комуналните дејности (снабдувањето со вода и одведувањето на отпадните води, одржување на хигиената и зеленилото, изградбата и одржувањето на патната мрежа, уредувањето и одржувањето на гробиштата во селата и др.);
- заштитата на животната средина (заштита од загадување на водата, воздухот и почвата, заштита од прекумерна бучава и др.);
- урбанистичко уредување на просторот;
- јавниот превоз на патници;
- образованието, здравството и социјалната заштита;
- културни, забавни и спортски манифестации и одржувањето на објектите од јавен интерес;
- развивањето на добрососедските односи,
-



- 
- снабдувањето со стоки и услуги, како и заштитата на потрошувачите;
  - други прашања од секојдневно значење за животот и работата на граѓаните.

### **Член 12**

Урбаните, односно месните заедници имаат право да даваат иницијативи и предлози за решавање на определени прашања од страна на Општината, како и да бараат од Општината да ги покренува тие прашања пред други надлежни органи.

### **Член 13**

Урбаните, односно месните заедници даваат предлози до органите на Општината за членови на посебните тела на Општината кои разгледуваат прашања од областа на урбанизмот, заштитата на потрошувачите, односите меѓу заедниците застапени во Општината, како и за други предлози за кои тоа е предвидено со закон, Статутот и другите прописи на Општината.

### **Член 14**

Урбаните, односно месните заедници, вршат и определени работи од надлежност на Општината кои се од непосреден интерес и секојдневно значење за животот и работата на начин утврден со Статутот, доколку им бидат делегирани од Градоначалникот на Општината.

Средствата за вршење на работите од став 1 на овој член ги обезбедува и утврдува Општината.

## **III. ОРГАНИЗАЦИЈА НА УРБАНИТЕ, ОДНОСНО МЕСНИТЕ ЗАЕДНИЦИ**

### **Член 15**

Во урбаните, односно месните заедници за вршење на работите од нивна надлежност се организира Собир на граѓани, може да се формира Совет, да се свикуваат специјализирани (интересни) собири и да се спроведува анкета.

За формирање на Совет одлучуваат граѓаните со живеалиште на подрачјето на урбаните, односно месните заедници.

Во урбаните, односно месните заедници во кои не се формира Совет, работите се вршат преку Собир на граѓани.

## 1. СОБИР НА ГРАЃАНИ

### Член 16

Собирот на граѓани (во натамошниот текст: Собир) го сочинуваат сите полнолетни граѓани со живеалиште на подрачјето на урбаните, односно месните заедници.

Местото на живеење граѓаните го докажуваат со лични документи (лична карта или патна исправа).

Старото раководство на обликот на месната самоуправа при свикување на Собирот формира Комисија од три члена, која го проверува индентитетот и живеалиштето на граѓаните присатни на Собирот.

За одржување на Собирот се известува Полициска Станица на Општа надлежност Карпош.

Собирот се свикува, со писмени известувања, преку дневниот печат, преку електронски медиуми или на друг погоден начин.

### Член 17

На Собирот се разгледуваат и се усогласуваат ставовите по прашања од надлежност на урбаните, односно месните заедници, се покренуваат иницијативи и се одлучува за прашања од заеднички интерес на жителите.

### Член 18

На Собир, граѓаните на урбаната, односно месната заедница:

- покренуваат иницијатива до Општината за распишување на референдум
- одлучуваат за формирање Совет и избор на членови на Советот,
- расправаат и решаваат за други работи утврдени со закон, Статут на Општината и други прописи на општината
- разгледуваат проекти од интес за урбаната, односно месната заедница.

---

### Член 19

На Собирот во одлучувањето учествуваат полнолетните граѓани, а одлуки се донесуваат со мнозинство гласови од присутните.

За работата на Собирот се води записник, кој го потпишуваат записничарот и членовите на изборната комисија.

**б) Собир во урбаните, односно месните заедници во кои се формира Совет**

### Член 20

Собирот во урбаните, односно месните заедници во кои се формира Совет, на секое свикување на Собирот избира Претседавач на Собирот.

### Член 21

Собирот во урбаните, односно месните заедници во кои се формира Совет го свикува Претседателот на Советот по одлука на Советот и на предлог на 200 граѓани на урбаната, односно месната заедница.

Собирот се свикува најдоцна 10 дена од денот на поднесувањето на предлогот од став 1 на овој член.

Доколку Претседателот на Советот не го свика Собирот, граѓаните сами се организираат и го одржуваат Собирот и избираат претседавач кој раководи со собирот.

### Член 22

Со Собирот во урбаните, односно месните заедници во кои се формира Совет раководи Претседателот на Советот.

Претседателот на Советот го предлага дневниот ред за работа на Собирот.

Собирот работи по точките од дневниот ред.

## 2. СОВЕТ НА УРБАНАТА, ОДНОСНО МЕСНАТА ЗАЕДНИЦА

### Член 23

Советот на урбаната, односно месната заедница се состои од 3-7 члена.

Мандатот на членовите на Советот трае четири години.

---

**Член 24**

На членот на Советот на урбаната, односно месната заедница, мандатот му престанува во следните случаи:

- со оставка,
- поради смрт,
- со промена на местото на живеење
- поради отсуство подолго од шест месеци.

**Член 25**

Советот или одделни негови членови можат да бидат отповикани и пред истекот на мандатот:

- неоправдано отсуство од седниците на Советот
- непочитување на правилата за работа
- непримерно однесување

**Член 26**

Членувањето во Советот е доброволно и почесно.

**а) Предлагање, утврдување и избор на членови на Совет****Член 27**

Членовите на Советот се избираат на Собир на граѓани со јавно гласање, доколку Собирот не одлучи гласањето да биде трајно.

**Член 28**

Предлог на кандидат за член на Советот може да поднесе секој полнолетен присутен член на Собирот.

Предлозите за кандидат се даваат поединечно и секој има право да предложи само еден кандидат.

Секој предложен кандидат дава согласност за прифаќање на кандидатурата.

**Член 29**

За утврден кандидат се смета кандидатот кој добил мнозинство на гласови од присутните полнолетни граѓани на Собирот.

---

### Член 30

На Собирот на граѓаните може да се предложат, односно утврдат најмногу два пати повеќе кандидати од вкупниот број на членови на Советот.

### Член 31

Изборот на членовите на Советот се врши со јавно гласање со мнозинство на гласови од присутните полнолетни граѓани на собирот.

Јавното гласање се спроведува со кревање на рака.

### Член 32

Членовите на Советот со тајно гласање, се избираат со мнозинство на гласови од присутните полнолетни граѓани на собирот.

Тајното гласање се спроведува со гласачки ливчиња на начин и постапка што обезбедува изјаснувањето на граѓаните да биде непосредно, слободно и тајно, а резултатите да бидат утврдени на транспарентен начин.

Тајното гласање го спроведува комисија која ја избира собирот и е составена од три члена.

### Член 33

Ако при гласањето за членови на Советот двајца или повеќе кандидати добијат ист број на гласови и заради тоа не може да се утврди кој од нив добил мандат за член на советот, гласањето се повторува за тие кандидати.

Ако при гласањето за членови на Советот не се избере потребниот број на членови на Советот, ќе се спроведе нова постапка за избор на онолку кандидати колку не се избрани.

### Член 34

Доколку предлагањето, утврдувањето и изборот на членовите на Советот на урбаните односно месните заедници се спротивни на одредбите од овие Правила, изборот на членовите на Советот се смета за нелегитимен.

---

**б) Работа на Советот на урбаната, односно месната заедница****Член 35**

Советот на урбаната, односно месната заедница работи на седници.

Седниците на Советот на урбаната, односно месната заедница се одржуваат по потреба.

**Член 36**

Седниците на Советот на урбаната, односно месната заедница ги свикува и со нив раководи Претседателот на Советот

За својата работа Советот донесува Деловник за работа.

**Член 37**

Првата седница на новоизбраниот совет ја свикува Претседателот на Советот од претходниот состав во рок од десет дена по одржувањето на изборите.

**Член 38**

Доколку првата седница на Советот не е свикана во рокот од претходниот член, членовите на Советот сами се состануваат и го контитуираат Советот.

**Член 39**

На првата седница, Советот со мнозинство на гласови од вкупниот број на членови избира Претседател на начин определен за избори на Претседател на Советот на Општината согласно Законот за локалната самоуправа.

До изборот на Претседател на Советот со седницата раководи еден од членовите на Советот.

Претседателот на Советот се избира со јавно гласање доколку Советот не одлучи гласањето да биде тајно.

**Член 40**

Советот работи доколку на седницата се присутни мнозинство од вкупниот број негови членови.

Советот одлучува со мнозинство од присутните членови.

---

**Член 41**

Во случај на престанок на мандатот на член на Советот се спроведуваат дополнителни избори.

**Член 42**

Советот ги врши следните работи:

- донесува Програма и план за работа на месната заедница,
- донесува Деловник за својата работа
- поднесува иницијатива за распишување референдум,
- утврдува предлози за кои граѓаните одлучуваат на собир,
- се грижи за спроведување на заклучоците на Собирот на граѓаните,
- именува членови на комисии и други тела на Одборот,
- донесува одлука за свикување собир на граѓани и презема активности за нивно одржување,
- спроведува анкети,
- соработува со Градоначалникот, на Општината Советот на Општината и други органи и организации,
- врши и други работи определени со закон, Статутот на Општината и други прописи.

**Член 43**

Советот за својата работа е одговорен пред Собирот на граѓаните.

**Член 44**

Претседателот на Советот на урбаната, односно месната заедница, ги врши следните работи:

- ја претставува и застапува урбаната, односно месната заедница,
- се грижи за подготвување на седниците на Советот,
- ги потпишува актите и заклучоците на Собирот на граѓаните како и на органите и телата на урбаната, односно месната заедница,
- го информира Советот за својата работа,
-

- 
- раководи со реализацијата на Програмата на урбаната, односно месната заедница одобрена од општината, соработува со општинската администрација во реализацијата на надлежностите на урбаната, односно месната заедница.

### **в/ Работни тела на Советот на урбаната, односно месната заедница**

#### **Член 45**

За следење и разгледување на одделни прашања и појави, давање на предлози и предлагање на мерки, Советот на урбаната, односно месната заедница може да формира работни тела:

- комисија за уредување на населбата,
- комисија за заштита и унапредување на човековата околина,
- комисија за јавни дејности,
- комисија за развој, унапредување на услужни дејности, занаетчиство, земјоделство и други стопански дејности и друго
- комисија за спорт и рекреација

Советот на урбаната, односно месната заедница по потреба може да формира и други работни тела.

#### **Член 46**

Со актот формирање на работните тела, се утврдува делокругот, составот и времето за кое се формираат работните тела.

#### **Член 47**

Работните тела за својата работа поднесуваат извештај до Советот на урбаната, односно месната заедница најмалку еднаш годишно.

### **3. СПЕЦИЈАЛИЗИРАНИ /ИНТЕРЕСНИ/СОБИРИ**

#### **Член 48**

Советот на урбаната, односно месната заедница за разгледување на одделни прашања може да свика специјализирани собири.

Како специјализирани собири може да се свикаат:

- собир на потрошувачи и корисници на услуги,
- собир на родители,



- =====
- собр на станари,
  - собир на индивидуални земјоделци,
  - собир на лозари, и
  - други специјализирани собири.

На специјализираните собири се разгледуваат прашања, состојби и проблеми од областите за кои е свика Собирот на граѓани.

На специјализираните собири можат да се поканат и претставници на Општината, на одделни подрачни единици на Министерствата и на други заинтересирани органи и организации.

#### **4. АНКЕТА**

##### **Член 49**

Анкетата е форма преку која граѓаните писмено одлучуваат за одредени предлози на Советот на урбаната, односно месната заедница, Градоначалникот на Општината и Советот на Општината, за утврдување приоритет при решавање то на одделни прашања и давање мислења и предлози кои прашања би требало да се третираат во наредниот период.

Ако мнозинството од жителите по пат на анкета се изјаснат за определен предлог на Советот на урбаната, односно месната заедница, Градоначалникот на Општината или Советот на Општината, во тој случај истиот се смета за прифатен.

Одлука за спроведување на анкетирањето донесува Советот на урбаната, односно месната заедница.

#### **IV. ПОДДРШКА НА РАБОТАТА НА УРБАНАТА, ОДНОСНО МЕСНАТА ЗАЕДНИЦА**

##### **Член 50**

Урбаните, односно, месните заедници работите од своја надлежност ги извршуваат со стручна, техничка и материјална поддршка од Општината.

Стручната поддршка подразбира подготовка на планови, проекти и други материјали со кои урбаните, односно месните заедници покренуваат решавање на прашања од интерес на граѓаните на нивното подрачје.

=====

Техничка поддршка подразбира составување, обработка и умножување на материјали, употреба на технички средства и помагала за административно работење и комуникација.

Материјалната поддршка подразбира обезбедување работни простории и опрема, надоместоци за комунални давачки и материјални средства за набавка на ситен и потрошен материјал.

### **Член 51**

Поддршката на работата на урбаните, односно месните заедници се обезбедува преку државни службеници во општинската администрација задолжени за урбаната, односно месната заедница.

Претставниците на урбаните, односно месните заедници поддршката ја остваруваат непосредно со државниот службеник од став 1 на овој член.

### **Член 52**

Поддршката на работата се обезбедува и преку дополнителни контакти на претставниците на урбаните, односно месните заедници со државните службеници од општинската администрација.

Поддршка се обезбедува и преку задолжително присуство на раководни државни службеници од општинската администрација на собири и седници на Совет заради давање стручно појаснување и образложенија на материјали за кои се расправа.

### **Член 53**

За доверените работи од Градоначалникот на Општината на Претседателот на Советот на урбаната, односно месната заедница целосно се обезбедуваат услови за нивно извршување.

За извршување на доверените работи од страна на Градоначалникот на Општината и Претседателот на Советот на урбаната, односно месната заедница се даваат упатства и насоки.

Вршењето на доверените работи подлежи на надзор и контрола.

=====

## V. ФИНАНСИРАЊЕ

### Член 54

Работата на урбаните, односно месните заедници се финансира од:

- Буџетот на Општианта,
- средства што граѓаните непосредно ги здружуваат,
- приходи од имот што Општината и го дала на урбаната, односно месната заедница на управување,
- средства што ќе ги отстапат заинтересираните правни и физички лица,
- подароци, и
- други средства

### Член 55

Од Буџетот на Општината се финансира:

- тековното работење на урбаните, односно месните заедници,
- програми за финансирање на одредени активности на порачјето на урбаните, односно месните заедници
- други потреби на урбаните, односно месните заедници

### Член 56

За финансирање на тековните активности на урбаната, односно месната заедница е должна до крајот на второто тромесечие од тековната година до Општианта да ги достави годишните потреби на средства за покривање на тековните трошоци.

### Член 57

Со Програма за финансирање на одредени активности на своето подрачје урбаните, односно месните заедници го утврдуваат видот на активностите, го определуваат износот и изворите на средства и ја определуваат динамиката за нивно извршување.

Програмата се доставува до Општината во календарската година до крајот на вториот квартал, со предлог за нејзино вградување во Буџетот на Општината за наредната календарска година.

=====

## **VI. СОРАБОТКА МЕЃУ УРБАНИТЕ, ОДНОСНО МЕСНИТЕ ЗАЕДНИЦИ**

### **Член 58**

Урбаните, односно месните заедници од подрачјето на Општината остаруваат меѓусебна соработка и поврзување за остварување на заеднички цели и интереси.

Меѓусебната соработка се остварува преку:

- покренување на заеднички иницијативи до Општината за решавање на прашања од нејзина надлежност
- меѓусебно договарање за единствен приод во разрешување на прашања од заеднички интерес
- размена на искуства од своето работење

Меѓусебната соработка се остварува со органите на средби на претставниците на урбаните, односно месните заедници, заеднички седници на советите и на работните тела.

Заедничките иницијативи на урбаните, односно месните заедници до Општината за решавање на прашања од нејзина надлежност се покренуваат со усвојување на идентичен текст на иницијативата од страна на урбаните, односно месните заедници.

### **Член 59**

Урбаните, односно месните заедници од подрачјето на Општината можат да соработуваат и со урбаните, односно месните заедници од подрачјето на соседна општина.

Урбаната, односно месната заедница е должна да ја извести Општината за остварена соработка со урбаната, односно месната заедница од друга општина ако соработката е остварена за прашање од надлежност на општината.

## **VII. КОМУНИКАЦИЈА СО ОПШТИНАТА**

### **Член 60**

Урбаните, односно месните заедници остваруваат комуникација со Општината преку присуство на нејзини претставници на средби со Градоначалникот на Општината и со Претседателот на Советот на Општината.

Средбите се одржуваат по иницијатива на претставници на урбаните, односно месните заедници или по иницијатива на Градоначалникот на Општината или Советот на Општината.

Претставници на урбаните, односно месните заедници можат да присуствуваат на седниците на Советот на Општината особено кога се расправа за прашања кои имаат допирни точки со интересите на жителите од урбаните, односно месните заедници.

### **Член 61**

Урбаните, односно месните заедници редовно се информираат за седниците на Советот на Општината со доставување на материјали за кои расправа и одлучува Советот на Општината.

Урбаните, односно месните заедници по барање на Советот на Општината даваат мислење по материјалите што се од непосреден интерес за граѓаните на урбаните, односно месните заедници.

## **VIII. ИНФОРМИРАЊЕ НА ГРАЃАНИТЕ ВО УРБАНИТЕ, ОДНОСНО МЕСНИТЕ ЗАЕДНИЦИ**

### **Член 62**

Советот на урбаните, односно месните заедници е должен редовно да ги информира граѓаните за покренатите иницијативи, за прашањата за кои непосредно одлучува како и за активностите што ги презема, а што се од значење за граѓаните.

Информирањето на граѓаните се врши преку соопштенија истакнати на погодни места, преку средствата за јавно информирање или друг погоден начин.

## **IX. НАДЗОР**

### **Член 63**

Надзор над примената на Правилата за работа на урбаната, односно месната заедници врши Општината.

**Х. ПРЕОДНИ И ЗАВРШНИ ОДРЕДБИ**

**Член 64**

Со влегување во сила на овие Правила, престанува да ваши Статутот на урбаната, односно месната заедница.

**Член 65**

Овие Правила влегуваат во сила осмиот ден од денот на објавувањето во „Службен гласник на Општина Карпош“.

Број 07-4328/7

15.06. 2010 година

С к о п ј е

ПРЕТСЕДАВАЧ  
НА СОВЕТОТ НА ОПШТИНА КАРПОШ,  
Трифун Трифуновски, с.р.

Врз основа на член 50 став 1 точка 3 од Законот за локалната самоуправа (“Службен весник на Република Македонија” бр. 5/02), а во врска со член 75 став 1 од Статутот на Општина Карпош (“Службен гласник на Општина Карпош бр.1/06) Градоначалникот на Општина Карпош донесе

### **РЕШЕНИЕ**

за објавување на Одлуката за формирање на Организационен одбор за одржување на Манифестацијата КУЛТУРНО ЛЕТО – КАРПОШ 2010

1. Се објавува Одлуката за формирање на Организационен одбор за одржување на Манифестацијата КУЛТУРНО ЛЕТО – КАРПОШ 2010, донесена на Дваесетипрвата седница на Советот на Општина Карпош одржана на 15.06.2010 година.

2. Ова Решение влегува во сила со денот на донесување, а ќе се објави во “Службен гласник на Општина Карпош”.

Број 08-4564/8  
18.06.2010 година  
Скопје

**ГРАДОНАЧАЛНИК  
НА ОПШТИНА КАРПОШ  
Стевчо Јакимовски, с.р.**

=====

Врз основа на член 36, став 1, точка 15 и член 62, став 1 од Законот за локалната самоуправа („Службен весник на РМ“ бр. 5/02) а во врска со Глава I, Организирање на културни манифестации, точка 1. Културно лето – Карпош 2010, од Програмата за дејноста култура за 2010 година („Службен гласник на Општина Карпош“ бр. 17/09), Советот на Општина Карпош на Дваесетипрвата седница, одржана на 15.06.2010 година, донесе

## О Д Л У К А

за формирање на Организационен одбор за  
одржување на Манифестацијата  
КУЛТУРНО ЛЕТО – КАРПОШ 2010

### Член 1

Заради успешно и целосно организирање и реализирање на манифестацијата Културно лето – Карпош 2010, согласно Програмата за дејноста култура за 2010 година, се формира Организационен одбор на Манифестацијата.

### Член 2

Организациониот одбор од член 1 на оваа Одлука се состои од претседател и 8 членови и тоа:

Претседател на Организациониот одбор:

**Стевче Јакимовски** – Градоначалник на Општина Карпош

Членови на Организациониот одбор:

- **Марјан Ивановски** – Раководител на Секторот за поддршка на Градоначалникот;
- **Мирјана Поповска** – Раководител на Одделението за јавен интерес;
- **Патрик Поповски** – Советник во Одделението за спорт и култура;
- **Горан Михајлов** – Член на Советот на Општина Карпош;
- **Билјана Костова** – Член на Советот на Општина Карпош;
- **Анка Спасовска** – Член на Советот на Општина Карпош;
- **Ранко Петровиќ** – Член на Советот на Општина Карпош, и
- **Душан Велковски** – Член на Советот на Општина Карпош.



=====

**Член 3**

Организациониот одбор има задача целосно да ги организира и реализира сите предвидени програмски активности, со што се остварува локалниот интерес во културата на граѓаните на Општина Карпош.

**Член 4**

Во организирањето на манифестацијата Културно Лето – Карпош 2010, Организациониот одбор може од редот на своите членови да формира работни групи кои ќе бидат во функција за поуспешна реализација на Манифестацијата.

**Член 5**

Средствата за организација и реализација на Манифестацијата Културно Лето - Карпош 2010 ќе се обезбедат од Буџетот на Општина Карпош за 2010 година, во висина на утврдените средства со Програмата за дејноста култура за 2010 година, како и од донации.

**Член 6**

Оваа Одлука влегува во сила наредниот ден од денот на објавувањето во „Службен гласник на Општина Карпош“.

Број 07-4328/8  
15. 06. 2010 год.  
С к о п ј е

ПРЕТСЕДАВАЧ  
НА СОВЕТОТ НА ОПШТИНА КАРПОШ,  
Трифун Трифуновски,с.р.

=====

Врз основа на член 50 став 1 точка 3 од Законот за локалната самоуправа (“Службен весник на Република Македонија” бр. 5/02), а во врска со член 75 став 1 од Статутот на Општина Карпош (“Службен гласник на Општина Карпош бр.1/06) Градоначалникот на Општина Карпош донесе

### **РЕШЕНИЕ**

за објавување на Одлуката за дополнување на Одлуката за формирање на Организационен одбор за организирање и одржување на Годишната изложба на фотографија

1. Се објавува Одлуката за дополнување на Одлуката за формирање на Организационен одбор за организирање и одржување на Годишната изложба на фотографија, донесена на Дваесетипрвата седница на Советот на Општина Карпош одржана на 15.06.2010 година.

2. Ова Решение влегува во сила со денот на донесување, а ќе се објави во “Службен гласник на Општина Карпош”.

Број 08-4564/9  
18.06.2010 година  
Скопје

**ГРАДОНАЧАЛНИК  
НА ОПШТИНА КАРПОШ  
Стевчо Јакимовски, с.р.**

=====

Врз основа на член 36, став 1, точка 15 и член 62 став 1 од Законот за локалната самоуправа („Службен весник на РМ“ бр. 5/02) а во врска со Глава I, Организирање а културни манифестации, точка 1. Културно лето – Карпош 2010, од Програмата за дејноста култура за 2010 година („Службен гласник на Општина Карпош“ бр. 17/09), Советот на Општина Карпош на Дваесетипрвата седница, одржана на 15 јуни 2010 година, донесе

## **О Д Л У К А**

за дополнување на Одлуката за формирање на Организационен одбор за организирање и одржување на Годишната изложба на фотографија

### **Член 1**

Во Одлуката за формирање на Организационен одбор за организирање и одржување на Годишната изложба на фотографија („Службен гласник на Општина Карпош“ бр. 02/2010) во членот 3, се додаваат два нови члена 3а и 3б, кои гласат:

### **Член 3а**

Организациониот одбор избира жири-комисија составена од тројца членови, која ќе изврши избор на најуспешни трудови пристигнати на Конкурсот за фотографија на тема „Урбан пејзаж“.

Жири-комисијата ќе избере три најдобри трудови (прва, втора и трета награда), а на Организациониот одбор за организирање и одржување на изложбата на фотографија може да му препорача и доделување на специјална награда, како и откуп на најуспешни фотографии пристигнати на Конкурсот „Урбан пејзаж“, кои не добиле награда.

### **Член 3б**

Од средствата за реализирање и одржување на Годишната изложба на фотографија, предвидени во Програмата за дејноста култура за 2010 година, за работниот ангажман ќе биде исплатен надоместок на претседателот на Организациониот одбор, во износ од 21.000,00 денари, и на членовите на жири-комисијата во висина од по 6.000,00 денари, поодделно за секој член.“

### **Член 2**

Оваа Одлука влегува во сила наредниот ден од денот на објавувањето на „Службен гласник на Општина Карпош“, а ќе се применува од 01.04.2010 година

Бр. 07-4328/9  
15.06.2010 год.  
С к о п ј е

ПРЕТСЕДАВАЧ  
НА СОВЕТОТ НА ОПШТИНА КАРПОШ,  
Трифун Трифуновски,с.р.

=====

**СОДРЖИНА**

	Страна
1. Одлука за изменување на Одлуката за извршување на Буџетот на Општина Карпош за 2010 година со Решение за објавување .....	2-3
2. Програмата за изменување и дополнување на Програмата за дејноста култура за 2010 година со Решение за објавување .....	4-6
3. Заклучок за усвојување на Извештајот за извршување на Програмата за дејноста спорт за 2009 година со Решение за објавување .....	7-8
4. Заклучок за усвојување на Извештајот за извршување на Програмата за дејноста култура за 2009 година со Решение за објавување .....	9-10
5. Заклучок за усвојување на Извештајот за извршување на Програмата за дејноста детска социјална заштита и примарна социјална заштита за 2009 година со Решение за објавување .....	11-12
7. Правила за работа на урбаните, односно месните заедници во Општината Карпош со Решение за објавување .....	13-30
8. Одлука за формирање на Организационен одбор за одржување на Манифестацијата КУЛТУРНО ЛЕТО – КАРПОШ 2010 со Решение за објавување .....	31-33
9. Одлука за дополнување на Одлуката за формирање на Организационен одбор за организирање и одржување на Годишната изложба на фотографија КАРПОШ 2010 со Решение за објавување .....	34-35

**Издава:** Општина Карпош, **Уредува:** Сектор за правни работи-  
 Одделение за поддршка на работата на Советот на Општина Карпош,  
 Бул.“Партизански одреди бр. 68, тел.: 3065-925 тираж: 70 примероци